

Ichachan 9

1. Tuma k'ek walach o ba o a muuko, pos desha dene ko?

-Posaboy.

2. Tuma konese desha kono, pos desha dene ch'olo kiyang?

-Ga bboydiya Tuma tach'inengo.

-Ga bboydiya men konang mu nyik desha de Tumon na uwango.

3. Tuma konese desha kono, Set'ani o nyerata nyik desha dene na uwado ko?

-Uwang.

4. Ungojo de i ke isaba, Tuma wong kiyang?

-Ga bboydiya Tuma posa k'egen dene muuk boyo.

5. Tuma k'ek a muuk na pos desha dene muuk ungo se'en?

-Ungo ile so.

6. Ke lele ma ge wun walajo ge tunto bako unto, Tuma ach ba ma niye?

-Tuma ach k'ulk'uliyo na k'ulk'uliyo ddukena boyoyi tuntok ch'olo na ach ba ma ge mero.

7. Gap te sheo Tuma ishashao, rongi anen?

-Ga Edeni.

8. Tuma ishashaese gap te sheo nen?

-Adami.

9. Tuma ishashaese Adami gap te sheo kiyang?

-Ga bboydiya Tuma yel Adami shesheko.

10. Tuma isan Adami gabo de sheo teeko, Adami engetong kiyang?

-Tuma bboydiya k'ek Adamiyo ga komorute Adami.

11. Tuma bboydiya k'ek zo muuko, komorute zowon muuk anen?

-Ga Tuma so.

12. Gabo de sheo keno, ken de sabuniyo Tuma imo rongi anen?

-Ga ken de ajine shuno.

13. Gabo de sheo keno, Tuma im ken de ajine shuno kiyang?

-Ga bboydiya Tuma hin ke Adami am kabara ge kedu dongo na resong na remes ch'olo.

14. Gabo de sheo keno, ken de i ke ramango Tuma imo rongi anen?

-Ga ken de ajine ch'arashete shektinuno o de geskinuno.

15. Nyebba ge de kedu de ajine ch'arashete shektinuno o de geskinuno, penu de Tuma ach Adamiyo a katang?

-Kabara gene ke ami ga.

16. Adami o am kabara ge Tuma ka'ane, ande woch'iyese Adamiyo a katang?

-Adami reso.

17. Reset a katang?

-Resete i ke konango ga zo o Tuma ngarsinen.

-Resete i ke ramango ga achuk o shun ngarsinen.

-Resete i ke siziyo ga ngarsinen tumu de gowon teek.

-Ke lele Tuma k'ek Adami.

-Kiyene muy Adami ane i enene na Tuma se niye?

Gezeri Kelele 2:18

18-Tuma Komorut sene: "Me i enene na sheong na gekenjijese de yel yele na eringes nen na ale bboyde koniyo."

-Adami i enene na Tuma hinong.

-Nye bba ge diya Tuma lim saptene na bir na kenjiyese Adami mokach kon.

-Ande Adami hino, Tuma Adami engetong.

-De lim saptene na bir na kenjiyese Adami mokacho ga Tuma so.

-Tuma hin ke kenjiyese Adami mokach kon kiyang?

-Ga bboydiya Tuma yel Adami shesheko.

-Adami i enene na Tuma hinong.

-Tuma bboydiya indi Adami kok ke komorute bawun muuko, hin ke Adami erese kegina rongi.

Gezeri Kelele 2:19-20a

19-Tuma Komorut boyoy kenji kegina ge bawun o shuwa ge walajo muuk. Tuma kune ede orte men dongo na ay erese ang ge shunana aleyo muuk rongi na rongi mu hatuwa ke rongi gege.

20-Men dongo goro ge diya, erese kegina ge kesun o kegina ge gashuno o shuwa ge al walajo muuk rongi teek.

-Ke lele Tuma indi Adami ke komorute bawun muuk.

-Ke lele Tuma mu indi Adami ke komorute keginun muuk.

-Tuma enget Adami na hin ke Adami erese kegina muuk rongi.

-Nye bba ge diya Adami erese kegina muuk rongi.

-Kiyene muy bergu ge dongo, kegina so ale na me'enite ayay de eringes Adami unto.

Gezeri Kelele 2:20b

20-Kiyene muy de yel yele o Adami na eringes neni yong ane kojoyeng.

-Bergu ge dongo, Adami o kegina so aledo.

-Na me'enite ayay de eringes Adami unto.

-Tuma k'ek zo o kegina ke yene ko?

-Iyong.

-Tuma k'ek zo o kegina bbich bbich niye?

-Tuma k'ek zo na isan iache Tumon zoy teek.

-Zo gay Tuma na uwado.

-Zo yel Tuma na uwado.

-Zo shik Tuma na uwado.

-Tuma k'ek kegina bbich na iache Tumon keginay teek unto.

-Kegina gay Tuma na uwang.

-Kegina yel Tuma na uwang.

-Kegina shik Tuma na uwang.

-Adami hin me'enite eringesine o neni.

-Kiyene muy unto.

-Adami hin me'enite remesine o nen bboyde koni.

-Kiyene muy unto.

-Adami hin me'enite bulang o nen bboyde koni.

-Kiyene muy unto.

-Adami bulang o kegina bboyde koni na uwado ko?

-Uwang.

-Adami o kegina remesine bboye koni na uwado ko?

-Uwang.

-Adami k'ek me'enit kon na uwado ko?

-Uwang.

-Set'ani o nyerata k'ek me'enit kon na uwado ko?

-Uwang.

-De uwa ke k'ek me'enite eringesine o Adamiyo anen?

-Ga Tuma.

-Ke lele Tuma k'egese Adami mokach kon.

Gezeri Kelele 2:21-22

21-Tuma Komorut inchi Adami ungo ge shoyo kuda na nen unguso, bbuko robbonech konang liyok na yong bboyde bbugiye robbonecho ddit achuo.

22-Tuma Komorut mu robboneche koye orte Adamiyo indi ke ngondi na deshiyaboy. Nen mu kune orte Adami.

-De bbuko robboneche Adami liyok na k'ek mokache sabuniyo anen?

- Ga Tuma.
- Komache Tumon posineng na ande Tuma uwango unto.
- Tuma k'ek mokache na ach Adami ajen duru. Ya a shei ko?
- Ga shei.
- Iach konang ga diya.
- Men kon ach lang dene bi kon.
- Na lang dene tep bi dongo ko?
- Tep sheshek.
- Tep sheshek kiyang?
- Ga bboydiya me ach bi duruwo.
- Ga bboydiya ga ajen duru de sheiyo.
- Tuma ach Adami ajen duru de shei de buytini.
- Ga mokache shei.
- Tuma hin ke Adami tep mokachene shesheki.
- Tuma hin ke Adami yel mokachene shesheki.
- Tuma ach Adami mokachene, Adami se niye?

Gezeri Kelele 2:23-24

23-Adami sene: “Giechiya ga giechiyan. Achuk tiya mu ga achuk tiyan. Nen bboyde joyne orte mendu de mach’o, ch’uwa kezeriye ke ngondi.”

- 24-Nyebba ge diya, men konang oyse shubbune o jone bak na chukure o mokachene na ede ramtiyak hay ke achuk konang so.
- Tuma deshi na mende sabuniyo o mokache sabuniyo hatuwa ke me o mokach.
- Tuma k'egese me mokacho, ale bboyde koni na uwado.
- Tuma k'egese me mokacho, ro'os weya na uwado.
- Mokache Adami ga konang so.
- Desha de Tumon muuk mu ga shei pos.
- Me o mokach hay ke konango, Tuma arshido.
- Adami mu arshi sheshek bboydiya mokachene ga sheiyo.
- Rongi ge mokachene ga Hewani.

Gezeri Kelele 2:25

25-Adami o mokachene al mul na liya among.

- Ke lele orte Adami liya unto.
- Ke lele orte Hewani liya unto.
- Ke lele Tuma k'ek Adami o Hewani ke shei so.
- Ke lele Adami o Hewani al mul na liya among.
- Liya among bboydiya a muuk ga shei poso.